



Posta Stamps
Føroyar

Nr. **30**
November 2016

ISSN 1603-0036

- Føroysk plantulitning
- Æður
- Vøtn í Føroyum
- Skorá
- Vakrasta frímerki 2016
- Endasølan

Posta 
FAROE ISLANDS



FO 847-852

Roynðarprent



Føroysk plantuliting

Ein tann mest serkendi eiginleikin hjá manaættini er, at vit eru før fyrri at broyta og fríðka um útsjónina. Hetta sereyðkenni kann vísa seg upp á nógvar ymsar mátar, har teir flestu hava við okkara klæðir at gera - klædnatilfar, sniðgeving og ikki minst, liting av klæðunum.

Frá útgrevstrum runt ikring í Europa vita vit, at Neanderthalara- og Cro Magnon mentanin nýttu okkur, til millum annað at stroya yvir tey deyðu. Seinni, fyrri 17.000 – 15.000 árum síðani, brúktu fjarir forfedrar litbrøgd av okkur til hellismálningar í Fraklandi og Spaniu. Saman við litríkum prýðislutum av ymsum náttúruutilfari og málm, kann man tí ganga út frá at forfedrarnir eisini brúktu litir til fyrst kropsprýðing, seinni prýðing og liting av klæðum.

Klædnaliting

Liting av klæðum, sum vit kenna í dag, hevur røtur fleiri túsund ár aftur í tíðina. Frá tí at fólk byrjaðu at framleiða vovin klæði av náttúruutilfari, sum í sær sjálvum hevur ymisk litbrøgd, hevur teinurin til liting av spunagarni og vovnum klæði ikki verið langur.

Eisini í Føroyum var vanligt at lita ull og klæðir. Tað var serliga plantuliting við føroyskum plantum, men seinni í tíðini hava fólk eisini innflutt litevni, eitt nú cochenillu, ein suðuramerikansk kaktuslús, til sterkan reyðan lit – og indigo til kongablátt.


Plantuliting gevur ikki sterkar litir, men nokk til at tað er ómakin vert. Á frímerkjaarkinum vísir listamaðurin Edward Fuglø nøkur dømi um litbrøgd úr bókinu "Plantuliting", eftir handarbúðslærarinnuna og vevkonuna Katrinu Østerø, vanligu rópt Katrína á Trøllanesi, f. 1897. Katrína hevði serligan áhuga í liting av ull, og umframt sín egna kunnleika og egnu royndir, savnaði hon eisini uppskriftir frá øðrum kvinnum í Føroyum.

Dømin á frímerkjunum eru hesi:

Smæra, *Trifolium repens*,
- gevur bleikgul litbrøgd.

Klökkulyngur, *Erica cinerea*,
- saman við jarnvitriol gevur klökkulyngur ljósagrøn litbrøgd.

Korki, *Ochrolechia tartarea*,
- gevur litbrøgd av purpuri – korkalit.



Klokkulyngur og steinamosi
Mynd: Marita Gulkleitt

Steinamosi, *Parmelia saxatilis*,
- gevur morreyð litbrøgd.

Kattarklógv, *Narthecium ossifragum*,
- gevur ein meira jarðgulan lit enn smæran.

Mjaðarurt, *Filipendula ulmaria*,
- saman við cochenillu gevur mjaðarurt eisini litbrøgd av purpuri.

Litingin

Framferðarhátturin við plantuliting var í stutum hesin: Planturnar vórðu vaskaðar og lagdar í blot í eitt samdøgur. Lyngur skuldi tó klippast í smápetti, áðrenn hann var lagdur í blot. Síðan vórðu planturnar settar útá og kókaðar ein tíma í sama vatni (ein til triggjar tímar um tað var mosi). Síðan vórðu plantuleivdirnar sílaðar frá og løgurin settur at kólna. Tá vatnið var komið niður á 35 hitastig, varð garnið ella klæðið lagt í pottin og kókað enn ein tíma. Síðan skuldi tað standa í pottinum eitt samdøgur. So skuldi tað skolest fleiri ferðir í køldum vatni, síðan í veikum sápuvatni og so aftur í reinum vatni, áðrenn tað varð tikið upp og turkað.

Reytt og blátt

Sum sagt, var ikki náttúruutilfar til sterkar reyðar og bláar litir í Føroyum. Reytt varð litað við innfluttari cochenillu. Framferðarhátturin var nøkulunda tann sami sum við plantuliting – tó skuldi man vera varin við, at klæðini kundu tódna við cochenilluliting.

Tað er onki, ið bendur á at fólk hava litað blátt í Føroyum, fyrr enn indigo kundi innflytast. Litingin kravdi ein serstakan framferðarhátt, sum tey flestu neyvan hava brýggjað seg um, nevnliga við einum lúti av súrgaðum landi. Vit skulu ikki koma nærri inn á framferðarháttin her, eftirsum tað fellur eitt sindur uttanfyri evnið, men prísurin fyri vakra bláa litin var ein heldur ótespiligur landluktur, sum var ringur at vaska heilt úr klæðunum.

Anker Eli Petersen



FO 853-854



Royndarprent

Æður

Føroyar eru eitt sjóflugla land. Tey stórslignu fuglabjörgini har havhestur, lomvigi og annar líknandi fuglur sveimar, áðrenn hann setur seg á smalar røkur, geva góðar og stórbærar myndir. Lundalandið, har teir heldur klombrutu, men dárandi lundarnir hava holur – ella skerid við Mykineshólm, sum um summarid er hvitt av stórum bølandi súlum - eru nær um ímyndirnar av tí, umheimurin kennir til føroysku náttúruna.

Tað er tí kanska ikki so lægið, at ein ikki gevur einum tí vanligasta føroyska fuglinum gætur. Allastaðni, í firðum og sundum, framvið strendur og við lendingar, bátahyljar og atløgubryggjur, sigggjast flokkar av æðum vaggandi á sjónum í øllum veðri. Æðublikarnir í teirra vakra svart hvíta makingarbúna, við einum bleikgrønum farra eftir vanga og nakka, og stundum ein feril av ljóst reyðum á bringuni. Bøgurnar við sínum sprøklutu fjadrum við ljós- og myrkamorreymum frábrigdum, ein lítarlígur hyljingarbúni, tá tær liggja á eggum.

Føroyska æðan er eitt sjálvstøðugt undirlslag av *Somateria mollissima (Somateria mollissima faeroensis)*, ið bara finst í Føroyum. Æðan heldur til í Føroyum alt árið og er okkara størsti og vanligasti antarfuglur. Hon kann verða upp til 58 cm long.

Verpingartíðin er frá seint í apríl til fyrst í september. Av tí at æðan er ein rættiliga tamur fuglur, ger hon sær oftast reiður við sjóvarmálan – men kann tó eisini finna upp á at reiðrast uppi í haganum. Oftast bøla æðurnar tó í felag, í sokallaðum æðuvarpi, har tær lættari kunna verja seg móti ránsfugli. Reiðrið er av deyðasinu og mosa – og tá bøgan hevur vorpið tey 4 – 5 eggini, fjalir hon tey við dúni, sum hon roytir av sær sjálvari. Tá bøgan fer frá reiðrinum fyrri at matskaffa sær, breiðir hon dún yvir eggini, so tey ikki kólna.

Æðudún hevur frá fyrndartíðum verið eitt virðismikið tilfeingi, av tí at tað kundi brúkast sum fylla í dýnum. Ávis





Æðuflokkur á Svinoyarvík
Mynd: Óli A.R. á Geitini

støð í landinum friðaðu menn serstakar hólmar og sker, fyrri at heysta dúnið. Av tí at æðan er so tom, var hetta rímuliga lætt arbeiði – tað finnast søgur um at menn bara lyftu bøguna av reiðrinum, tóku dúnið og settu hana aftur á eggini, uttan víðari hóvasták. Síðan roytti hon seg enn einaferð og fóðraði reiðrið aftur.

So brátt ungarnir klekjast, eru teir búnir til eitt lív á sjónum og rýma úr reiðrinum saman við bøguni. Æður og ungar savnast í fylki við strendur, har tey liva av taralús, krabbadjórum, smærri krabbum og fiski. Æðan kann kava niður á 20 metra dýpi og er ein framúr svimjari. Vaksna æðan hevur eitt heldur lorkut flog, av tí at hon flýgur so lágt yvir sjónum og stundum nertir vatnskorpuna við fótinum fyrri at økja um ferðina. Men eg veit av egnum royndum, at æðan kann flúgvast við miklari ferð. Fyri nøkrum árum síðani koyrði eg í bili framvið innara parti av Skálafjørðinum, tá ein æða fór á flog av sjónum og fleyg einar tveir kilometrar javnfjart við bilin. Allan vegin helt

hon somu ferð sum bilurin, uml. 80 kilometrar um tíman – og lendi neyvt upp á fáar metrar, beint við eina aðra æðu á sjónum.

Um summarið missa blikarnir tann vakra búnan eitt stutt skeið – og líkjast tá meira bøgnum. Men móti heysti fáa teir aftur lit – og um hetta mundið sæst eisini kynsmunur á ungunum, eftirsum ungu blikarnir verða hvítir um bringuna.

Sum fyrr nevnt, er føroyska æðan støðufuglur. Hon hevur ikki fyrri neyðini at flyta til heitari lond, tí Golfstreymurin ger, at hitamunurin á føroysku havleiðunum er lítil. Man kann tí siggja stásiliga fuglin allar ársins tíðir. Sjálvst í ódnarveðri siggjast æðuflokkarnir í tungum sjógvi – næstan sum ein sinnismynd av tí róluga, stundum flegmatiska sinnalagnum, ið krevst fyrri at yvirliva her úti í Atlants-havi.

Anker Eli Petersen



FO 855-856



Royndarprent

Sørvágsvatn/Leitisvatn



Tað sigur seg sjálv, at eitt land við so nógvum regni sum Føroyar, eisini hevir mong vøtn. Av jarðfrøðisligum ávum, brøttum bergi og fjallalendi, rennur meginparturin av regnvatninum beinleiðis á bláman. Men, serliga á teimum stóru oyggjunum, savnast vatnið í náttúrligar lægdir í landslagnum og verður til vøtn og tjarnir. Hetta bæði á låglendi, sum uppi millum fjalla.

Føroya størsta vatn hevir tvey nøvn. Tað liggur í Vágum, stutt frá Vága Floghavn, og kallast Leitisvatn í vesturbygdunum, meðan sørvingar kalla tað Sørvágsvatn.

Leitisvatn liggur í 32 metra hædd í einum breiðum dali millum fjøllini í sunnara parti av Vágum. Vatnið er 3,56 km² í vidd, uml. 6 kilometrar langt og uml. 800 metrar har tað er sum breiðast. Miðaldýpið er 27,5 metrar og har tað er djúpast, 59 m.

Frárenslíð er tann stutta Bøsdalsá, sum rennur út av berginum í Bøsdalafossi, beinleiðis á sjógv. Suðursíðan av Vágum er illa jarðslitin og eyðkend fyri

bratta bjargalendið, m.a. forbergið Trælanípan, sunnanfyri Bøsdalafoss. Um bergið máast meir og lendið, ið heldur vatninum inni, rapar, fer stórir partur av Leitisvatni fyri skeyti – men tað er ikki vandi fyri tí enn á sinni.

Strondin er mest hella og leyst smágrót, men norðasti endin av vatninum hevir sandstrond. Við norðurendan liggur annars einasta innlandsbygd í Føroyum, Vatnsoyrar.

Leitisvatn og landslagið rundan um, er eitt náttúruvakurt øki, ið dregur mong ferðafólk. Serliga ein optisk villingarsjón við vatnið, har tað verður avmyndað ella sæð frá einum ávisum sjónarhorni, hevir vakt ans um allan heim. Hóast vatnið bara liggur í 32 metra hædd, ger bratta bergið sunnanfyri og líðin oman móti vatninum, at tað tykist liggja nógv hægri enn tað í roynd og veru ger.

Vestanfyri Leitisvatn liggur, sum fyrr nevnt, Vága Floghavn. Undir øðrum heimsbardaga, áðrenn floghavnin varð bygd, nýtti bretska hersetingarvaldið



Leitisvatn/Sørvágsvatn
Mynd: Ólavur Frederiksen

vatnið at lenda á við sjóflogførurum, ið vardu føroysku havleiðirnar og annars fluttu manning og tilfar til hernaðarstøðina. Tað finnast enn mangar slóðir og toftir eftir virksesemi hjá bretska hervaldinum við Leitisvatn.

Sum flest onnur størri vøtn í Føroyum, hevur Leitisvatn, sambært fólkatrúnni, sín egna nyk. Nykurin var ein fornesk sævarvera, sum helt til í vøtnum og áum – og kundi skifta hám eftir tørvi. Nykurin í Leitisvatni kemur í sagnunum fyrri bæði í rossa- og mannaskapi – og var serliga vandamikil fyrri børn og ungar gentur. Um ein var so óheppin at nerta við hann í rossaskapi, hekk man fastur og varð drigin út í vatnið og druknaður. Endamálið við nykinum í gamla samfelagnum, var sjálvandi at halda børn uttan umsjón frá vatninum – og harafturat at forða fyrri at ungar gentur góvu seg í lag við ungar fremmandar menn.

Sambært søgnina, las kendi presturin Rasmus Ganting (1578-1642) tó nykin inn í ein stóran klett, Leiðisteinur, við Leitisvatn. Steinurin er ikki til longur, men staðarnavnið hongur við.

Sami Ganting sigst eisini, saman við húskallinum, at hava ligið nátt hjá huldufólkinum í Biskupsheygi, stutt frá vatninum. Eftir gistingina las hann heygin í lás med alla.

Men, hóast trøll og huldufólk, so er Leitisvatn vert at vitja. Eitt vakurt náttúru-øki, sum sæst á frímerkjunum, kryddað við mentanarleivdum frá farnum ættarliðum.

Anker Eli Petersen



FO 857 Royndarprent



Skorá

Livið hevur líkasum eina serstaka rútmu her úti í Atlantshavi. Tann sinniliga og róliga, stundum næstan treklynta, lívs-gongdin, ið sermerkir oyggjabúgvar og okkara umhvørvi, kann, uttan hóvasták, bráðliga broytast til alsþenta rokan í fjørðinum. Eitt fyribrygdi treytað av árendu støðuni har havstreymar og luft-trýst herja.

Fyri froyingin er hettar ein partur av tilveruni. Á morgni rullar dovin havalda mót strond – seinnapartin herjar ógvusligt brim sama strandalendi við hvítum froða og turkislittum drátti. Ávegis til handils, reka hvítir skýggjaflókar undir grábláum hválvi – men á vegnum heim aftur, oysir niður úr øtlandi dimmgráum skýggjum.

Hendan andstøðan, ella rættari tvístøðan, kemur til sín rætt í fotomyn-dini hjá Saviour Mifsud, sum liggur til grund fyri hetta frímerkið. Lítla vakra summarhúsið, bygt til hvíld og "easy living", við fossandi Skorá í baksýni. Tað er sum broyskni og viðkvæmi sett upp

móti tí stríða og ógvusliga – eitt dukku-hús upp móti villari náttúru.

Dagliga er Skorá við Mjávøtn í Koll-fjarðadali, ikki líka bergtakandi. Lutfalls-liga lítil, sum føroyskar áir flest. Tað er lætt at lata seg snýta av larrandi fjalla-streyminum, sum skvatlar og teskar um summarnætur, og ber mildar dreymar til sovandi gestir í smáttuni.

Men sjálvt í mildastu støðu, avdúkar Skorá tó sín dulda mátt. Tú varnast sjálvandi slóðina hon hevur sett í landslagið. Svarta hellan í grønu líðini er sum eitt ferðsluskelti ið ávarar um bráð og ógvuslig uppløp.

Í Føroyum finst so at siga onki grundvatn. Ei undur í, eftir sum grundvøllurin er blágrýti, eitt úrslit av eldgosum gjøgnum milliúnir av árum, har gos eftir gos legði háslættabasalt í tjukkum løgum eftir sær. Tíðarinnar tonn, gre-sjandi jøklar, vatnslit og veður og vindur í ármilliúnir, lögdu føroysku oyggjarnar, vit kenna í dag, eftir sær.



Skorá

Mynd: Saviour Mifsud

Jarðlagið omaná klettunum er tunt og kann sostatt bert upptaka ein brotpart av tí regni ið kemur niður í Føroyum um árið. Tað er tí bara tyngdarlógin ið ger av hvat henda skal við vatnmongdunum. Tað kann bara renna oman eftir fjallalíðunum – og tað skal bara regna nakrar tímar, so hava fjøllini og fjalladalarnir savna vatnið og senda tað oman í Kollfjarðardal, gjøgnum Skorá og hennara froyssandi systrar. Inni í dalinum liggja so Mjávøtn, tvey smá og grunn vøtn, ið virka næstan sum vatngoymslur fyri Leynavatn innast í dalinum.


So, á sínum góðu døgum, eftir at hava drukkið væl og virðiliga uppi millum fjalla, goysir Skorá oman av homrunum. Vill og vøkur, við hvítum flákrandi skjúrtili, sum vovið av villum nornum. Oman í dalin, niður í Mittasta vatn, víðari til Leynavatn og haðani oman á sjógv við vakra sandin í Leynum.

Og líttla viðkvæma smáttan? Tjæe – hon er bara ein villingarsjón. Hon hevur staðið har alt eg kann minnst og er líka sterkt bygd sum øll onnur hús í Føroyum. Snildisluga lægd á ein heyg í landslagnum, so hvørki Skorá, hennara villu systrar ella skriður sleppa fram at smáttuni.

Tað hevði tað ikki undrað meg, um ein í brúsandi ljóminum frá Skorá, eisini kundi hoyrt røddir frá spælendi børnum. Hettar er hóast alt Føroyar – landið har andstøður trívast.

Anker Eli Petersen

Vel ársins vakrasta frímerki 2016 og verð við í lutakasti um eitt seyðaskinn



FO 830



FO 835



FO 836



FO 822



FO 823



FO 822-823



FO 824



FO 825



FO 826



FO 831



FO 832



FO 833



FO 828-829



FO 828



FO 827



FO 837-846



FO 834

1. vinningur: færøyskt garvað seyðaskinn
2. vinningur: árbókin 2016
3. vinningur: Toskaskræðumappan

Klipp lepan út og send okkum hann ella atkvøð á www.stamps.fo.
 Seinasta freist at atkvøða er 15. mars 2017!

Navn: _____

Bústaður: _____

Postnr./Bygd: _____

Kundanr.: _____

Ársins frímerki 2016 er:

FO



Ja, takk. Eg vil fegin tekna meg fyri tíðindabrevið frá Posta Stamps, sum verður sent við telduposti.

T-postur: _____

Ársins endasøla 2016

Hin 31. desember 2016 er seinasti seldu-
dagur fyri frimerkini og vørurnar á hesum
síðum.

Hetta er tiskil seinasti møguleiki, at ognar
sær frimerkini fyri áljóðandi virði.

Vørurnar kunnu bileggjast á bileggingar-
lepanum mitt í blaðnum ella á heimasíðu
okkara: www.stamps.fo.



FO 764



FO 767-768



FO 772-773



FO 759



FO 760-763



FO 769-771



FO 765-766



Europa 2013: Postbilar, sjálvklítrandi hefti við 8 frimerkjum PPNO00413




Jólaevangelið I, hefti við 8 frimerkjum PPNO00913



FO 774-775

Ársmappa 2012



Heftimappa 2012



FDC-mappa 2012

Árbók 2012



Serstempul 2016



Hesi serstempul kunnu bileggjast við at senda inn bileggingarseðilin í miðjuni á blaðnum ella umvegis heimasíðu okkara www.stamps.fo

Postkort

Hesi postkort eru gjørd til ávíkavist framsýningina 5-6 nov. 2016 á Hotel Radisson, Frederiksberg, Keypmannahavn og framsýningina 2-6 des. 2016 í Nanning, Kina.


Tey kunnu bileggjast bæði postfrísk og stemplað við frankering.



Útgávuvætlan 2017

- 27/02** **Føroysk plantuliting** - smáark við seks frímerkjum. Liting av klæðum, sum vit kenna í dag, hevur røtur fleiri túsund ár aftur í tíðina. Eisini í Føroyum var vanligt at lita ull og klæði. Teknað: Edward Fuglø. Virði: 6 x 9,50 kr. FO 847-852.
- Æður** - Tvey frímerki. Allastaðni, á firðum og sundum, fram við landi og við lendingar, í bátahylum og við atløgubryggjur, síggjast flokkar av æðum vaggera á sjónum í øllum veðri. Teknað: Edward Fuglø. Virði: 18,00 og 27,00 DKK. FO 853-854.
- Vøtn í Føroyum: Leitisvatn/Sørvágsvatn** - tvey frímerki. Føroya størsta vatn liggur millum bygdinrar Sørvág. Miðvág og Vatnsøyror. Mynd: Eirik Sørstrømmen. Virði: 17,00 og 19,00 kr. FO 855-856.
- Skorá** - eitt frímerki. Litla vakra summarhúsið, bygt til hvíld og "easy living", við fossandi Skorá í baksýni. Virði: 9,50 og FO 857.
- 15/05** **Kongaligt Gullbrúdleyp** – 1 frímerki. Drotningahjúnini hava í ár verið gift í 50 ár. Virði: 50,00 kr. FO 858.
- EUROPA 2017: Borgir** - 2 frímerki og sjálvklistrandi frímerkjahefti (6). Virði: 9,00 og 17,00 kr. FO 859-860
- H.C. LYNGBYE: - ferðandi granskari** - Nú eru liðin 200 ár síðani rannsóknarferðina hjá H.C. Lyngbye í 1817. Fýra frímerki. Lagt til rættis: Kim Simonsen og Ole Wich. Virði: 9,50, 13,00, 19,00 og 22,00 kr. FO 861-864.
- 25/09** **SEPAC 2017: Føroyskur knívur** - eitt frímerki. Sepac evnið hesa ferð er lokalt handverk. Listafólk og gravørur: Martin Mörck. Virði: 19,00 kr. FO 865.
- Føroyski knívirin** - smáark við einum frímerki. Listafólk og gravørur: Martin Mörck. Virði: 19,00 kr. FO 866.
- 500 ár síðani reformatiónina** - eitt frímerki og eitt smáark. Virði: 24 kr. FO 867.
- Føroysk klæðir II** - 2 frímerki og sjálvklistrandi hefti (6) og postkort. Onnur útgáva av trimum, sum lýsa tjóðbúnan. Listafólk: Edward Fuglø. Virði: 9,50 og 18,00 kr. FO 868-869
- Jólafrímerki 2017** - Tvey frímerki og tvey postkort. Listafólk: Jóannes Lamhauge. Virði: 9,50 og 17,00 kr. FO 870-871
- 02/10** **Postgjaldsmerki 2017** - fýra postgjaldsmerki. Evnið: ikki fastlagt. Virði: 4 x 9,50 kr.
- 06/11** **Árbók, ársmapa og jólamerki.**

Nýggjar útgávor - 27. februar 2017



Royndarprint



Royndarprint



Royndarprint



Royndarprint

Nýggj útgáva:
Útgávudagur:

Virði:

Nummar:

Stødd, smáark:

Stødd, frimerki:

Listafólk:

Prentingarháttur:

Prentsmiðja:

Postgjaldsbólkur:

Føroysk plantulit

27.02.2017

6 x 9,50 kr.

FO 847-852

156,67 x 83 mm

32 x 47 mm

Edward Fuglø

Offset

LM Group, Kanada

Innanoyggja smábrev 0-50 gr.

Nýggj útgáva:

Útgávudagur:

Virði:

Nummar:

Stødd:

Listafólk:

Prentingarháttur:

Prentsmiðja:

Postgjaldsbólkur:

Æður

27.02.2017

18,00 og 27,00 kr.

FO 853-854

44 x 30,81 mm

Edward Fuglø

Offset

Cartor Security Printing, Frakland

Stórbrøv í Føroyum - 51-100 gr.

Miðalbrøv í Føroyum - 101-250 gr

Nýggj útgáva:

Útgávudagur:

Virði:

Nummar:

Stødd:

Listafólk:

Prentingarháttur:

Prentsmiðja:

Postgjaldsbólkur:

Leitisvatn / Sørvágsvatn*

27.02.2017

17,00 og 19,00 kr.

FO 855-856

56,0 x 21,0 mm

Eirik Sørstrømmen

Offset

Cartor Security Printing, Frakland

Smábrev til Evropa og onnur lond 0-50 gr

* er eini givið út sum sjálvklitrandi hefti við 6 frimerkjum (3 av hvørjum)

Nýggj útgáva:

Útgávudagur:

Virði:

Nummar:

Stødd:

Listafólk:

Prentingarháttur:

Prentsmiðja:

Postgjaldsbólkur:

Skorá

27.02.2017

9,50 kr.

FO 857

40,0 x 26,0 mm

Saviour Mífsud

Offset

Cartor Security Printing, Frakland

Smábrev innanoyggja 0-50 gr

Posta Stamps
Óðinshædd 2
FO-100 Tórshavn

Tel. +298 346200
Fax +298 346201
stamps@posta.fo
www.stamps.fo

